



# ଭାରତୀୟ ବିଜ୍ଞାନ କଂଗ୍ରେସର 104ତମ ଅଧିବେଶନରେ ପ୍ରଧାନମନ୍ତ୍ରୀଙ୍କ ଉଦ୍ଘାଟନୀ ସମ୍ଭାଷଣ

Posted On: 03 JAN 2017 10:10AM by PIB Bhubaneswar

ଆନ୍ଧ୍ର ପ୍ରଦେଶର ରାଜ୍ୟପାଳ, ଶ୍ରୀ ଇ.ଏସ୍.ଏଲ ନରସିଂହନ୍

ଆନ୍ଧ୍ର ପ୍ରଦେଶର ମୁଖ୍ୟମନ୍ତ୍ରୀ, ଶ୍ରୀ ଏନ୍.ଚନ୍ଦ୍ରବାବୁ ନାଇଡୁ

କେନ୍ଦ୍ର ବିଜ୍ଞାନ, କାରିଗରୀ କୌଶଳ ଏବଂ ଭୂ-ବିଜ୍ଞାନ ମନ୍ତ୍ରୀ, ଡକ୍ଟର ହର୍ଷ ବର୍ଦ୍ଧନ

କେନ୍ଦ୍ର ବିଜ୍ଞାନ, କାରିଗରୀ କୌଶଳ ଏବଂ ଭୂ-ବିଜ୍ଞାନ ରାଷ୍ଟ୍ରମନ୍ତ୍ରୀ, ଶ୍ରୀ ଝା.ଏସ୍ ଚୌଧୁରୀ

ଭାରତୀୟ ବିଜ୍ଞାନ କଂଗ୍ରେସ ଆସୋସିଏସନର ଅଧ୍ୟକ୍ଷ ପ୍ରଫେସର ଡି. ନାରାୟଣ ରାଓ

ଭେଙ୍କଟେଶ୍ୱର ବିଶ୍ୱ ବିଦ୍ୟାଳୟର କୁଳପତି, ପ୍ରଫେସର ଏ.ଦାମୋଦରମ୍

ବରେଣ୍ୟ ପ୍ରତିନିଧିମଣ୍ଡଳୀ,

ମହିଳା ଓ ସୁଧିବୃନ୍ଦ,

ନୂଆ ବର୍ଷ ଅବସରରେ ତିରୁପତି ଭଳି ପବିତ୍ର ସହରରେ ଦେଶ ବିଦେଶର ବରେଣ୍ୟ ବୈଜ୍ଞାନିକଙ୍କ ଗହଣରେ ନିଜକୁ ପାଇ ମୁଁ ବେଶ୍ ଆନନ୍ଦିତ ।

ଶ୍ରୀ ଭେଙ୍କଟେଶ୍ୱର ବିଶ୍ୱ ବିଦ୍ୟାଳୟର ମନୋରମ ପରିସରରେ ଭାରତୀୟ ବିଜ୍ଞାନ କଂଗ୍ରେସର 104ତମ ଅଧିବେଶନକୁ ଉଦ୍ଘାଟନ କରି ମୁଁ ବେଶ୍ ଖୁସି ।

ଆଉ ଭାରତୀୟ ବିଜ୍ଞାନ କଂଗ୍ରେସ ଆସୋସିଏସନ ଏକ ଉପଯୁକ୍ତ ବିଷୟ 'ଜାତୀୟ ଉନ୍ନୟନ କ୍ଷେତ୍ରରେ ବିଜ୍ଞାନ ଓ ବୈଷୟିକ କୌଶଳ'କୁ ଚଳିତ ଥରର ବିଷୟବସ୍ତୁ ଭାବେ ବାଛି ଥିବାରୁ ମୁଁ ସେମାନଙ୍କୁ ପ୍ରଶଂସା କରୁଛି ।

ବରେଣ୍ୟ ପ୍ରତିନିଧିମଣ୍ଡଳୀ ,

ଦେଶ ସବୁବେଳେ ବୈଜ୍ଞାନିକମାନଙ୍କ ପାଖରେ କୃତଜ୍ଞ ରହିବା ଆବଶ୍ୟକ, କାରଣ ଆମ ସମାଜକୁ ସଶକ୍ତ କରିବା କ୍ଷେତ୍ରରେ ସେମାନଙ୍କର ଅବିରତ କାର୍ଯ୍ୟ, ଦୂରଦୃଷ୍ଟି, ଶ୍ରମ, ଓ ନେତୃତ୍ୱ ଦେଇ ଆସିଛି ।

2016 ନଭେମ୍ବରରେ, ଏହି ଦେଶ ଡକ୍ଟର ଏମ୍.ଜି.କେ ମେନନ୍ ଭଳି ଜଣେ ପ୍ରତିଷ୍ଠିତ ବୈଜ୍ଞାନିକ ଓ ପ୍ରତିଷ୍ଠାନ ନିର୍ମାତାଙ୍କୁ ହରାଇଲା, ଆପଣମାନଙ୍କ ସହିତ ମୁଁ ମଧ୍ୟ ତାଙ୍କୁ ଶ୍ରଦ୍ଧାଞ୍ଜଳି ଜଣାଉଛି ।

ବରେଣ୍ୟ ପ୍ରତିନିଧିମଣ୍ଡଳୀ ,

ଯେଉଁ ଗତି ଓ ମାନବଶ୍ଚ ଆଧାରରେ ଆମେ ଆଜି ପରିବର୍ତ୍ତନର ସମ୍ମୁଖିନ ହେଉଛେ ତାହା ଅଭୁତପୂର୍ବ ।

ଆମେ କିପରି ସେହି ଆହ୍ୱାନର ସାମ୍ନା କରିବାକୁ ଯାଉଛେ, ଯାହା କେବେ ଦେଖାଦେବ ବୋଲି ଆମେ ଜାଣି ନଥିଲୁ? ଗଭୀର ମୂଳ ତତ୍ତ୍ୱ ପାଖରେ ପହଞ୍ଚିବା ପାଇଁ ବୈଜ୍ଞାନିକମାନଙ୍କର ଅନୁସନ୍ଧିତ ପରମ୍ପରା, ଯାହାକି ସବୁ ସମୟରେ ଅତି ଶୀଘ୍ର ନୂତନ ବାସ୍ତବତା ପାଖରେ ପହଞ୍ଚାଇଥାଏ ।

ଆମ ଲୋକଙ୍କ ପାଇଁ ମୌଳିକ ଭିତ୍ତିଭୂମି ବାବଦରେ ଆଜି ଆମେ ଯାହା ନିବେଶ କରୁଛେ ତାହା ଭବିଷ୍ୟତରେ ବିଶେଷଜ୍ଞ ଭାବେ ଆସି ପହଞ୍ଚିବ । ମୋ ସରକାର ବୈଜ୍ଞାନିକ ଜ୍ଞାନର ବିଭିନ୍ନ ଧାରାକୁ ସହଯୋଗ କରିବା ପାଇଁ ପ୍ରତିଶ୍ରୁତିବଦ୍ଧ; ମୌଳିକ ବିଜ୍ଞାନ ଠାରୁ ଆରମ୍ଭ କରି ବ୍ୟବହାରିକ ବିଜ୍ଞାନ ପର୍ଯ୍ୟନ୍ତ ଅଭିନବ ପ୍ରବର୍ତ୍ତନକୁ ଗୁରୁତ୍ୱ ଦିଆଯାଉଛି ।

ବରେଣ୍ୟ ପ୍ରତିନିଧିମଣ୍ଡଳୀ,

ବିଜ୍ଞାନ କଂଗ୍ରେସର ଆଗାମୀ ଦୁଇଟି ଶେଷ ଅଧିବେଶନରେ ପ୍ରଥମେ ଦେଶ ପାଇଁ ଥିବା ପ୍ରମୁଖ ଆହ୍ୱାନ ଓ ସମ୍ଭାବନା ସଂପର୍କରେ ମୁଁ ଆପଣମାନଙ୍କ ନିକଟରେ ଉପସ୍ଥାପନ କରିବି ।

କେତେକ ଗୁରୁତ୍ୱପୂର୍ଣ୍ଣ ଆହ୍ୱାନ ମଧ୍ୟରୁ ପ୍ରମୁଖ କ୍ଷେତ୍ର ହେଉଛି ସ୍ୱଚ୍ଛ ଜଳ ଓ ଶକ୍ତି, ଖାଦ୍ୟ, ପରିବେଶ, ଜଳବାୟୁ, ନିରାପତ୍ତା ଏବଂ ସ୍ୱାସ୍ଥ୍ୟସେବା ।

ଆମେ ମଧ୍ୟ ସମପରିମାଣରେ ବୃଦ୍ଧି ପାଇଥିବା ବିପତ୍ତିନକାରୀ ବୈଷୟିକ ଜ୍ଞାନ ଉପରେ ଦୃଷ୍ଟି ରଖିବା ଏବଂ ସେମାନଙ୍କର ଅଭିବୃଦ୍ଧିକୁ ପ୍ରତିହତ କରିବା ପାଇଁ ପ୍ରସ୍ତୁତ ରହିବା ଆବଶ୍ୟକ । ପ୍ରତ୍ୟେକ ଦ୍ୱିତୀୟ ମୁଣ୍ଡ ପୃଷ୍ଠଭୂମିରେ ବୈଷୟିକ ଜ୍ଞାନ କ୍ଷେତ୍ରରେ ଥିବା ଆହ୍ୱାନ ଓ ସମ୍ଭାବନାକୁ ସ୍ପଷ୍ଟ ଭାବେ ଆକଳନ କରିବା ଆବଶ୍ୟକ ।

ବୈଷୟିକ ଜ୍ଞାନ ଭିଜନ-2035ର ଚିଠା ଯାହା ଗତ ବର୍ଷର ବିଜ୍ଞାନ କଂଗ୍ରେସରେ ଉନ୍ମୋଚିତ ହୋଇଥିଲା, ଏବେ ବୈଷୟିକ ଜ୍ଞାନ କ୍ଷେତ୍ରର 12ଟି ପ୍ରମୁଖ ଦିଗକୁ ନେଇ ସମ୍ପୂର୍ଣ୍ଣ ରୋଡ ମେପ୍ ବିକଶିତ ହେଉଛି ବୋଲି ମୋତେ କୁହାଯାଇଛି । ପୁନଶ୍ଚ ନୀତି ଆୟୋଗ ଦେଶର ବିଜ୍ଞାନ ଓ ବୈଷୟିକ ଜ୍ଞାନ ସମ୍ବନ୍ଧୀୟ ଏକ ବାସ୍ତବ୍ୟମୀନୀ ଆଭିମୁଖ୍ୟ ବିକଶିତ କରୁଛି ।

ଆଉ ଏକ ଗୁରୁତ୍ୱପୂର୍ଣ୍ଣ ଦିଗ ଉପରେ ଲକ୍ଷ୍ୟ ରଖି କହିବାର ଆବଶ୍ୟକତା ରହିଛି ତାହା ହେଲା ବିଶ୍ୱସ୍ତରରେ ବୃଦ୍ଧି ପାଇଥିବା ସାଇବର-ଫିଜିକାଲ ସିଷ୍ଟମ୍ । ଅପ୍ରତ୍ୟାଶିତ ଆହ୍ୱାନ ଓ ଗତିରୋଧର ମୁକାବିଲା ପାଇଁ ଏହାର ଯଥେଷ୍ଟ ଦକ୍ଷତା ରହିଛି । ଆମେ ଏହାକୁ ଗବେଷଣା, ତାଲିମ ଓ ରୋବୋଟିକ୍ସ କ୍ଷେତ୍ରରେ ଦକ୍ଷତା ବିକାଶ, କୃତ୍ରିମ ଗୁଚ୍ଛାୟା, ଡିଜିଟାଲ ବିନିର୍ମାଣ, ବୃହତ ତାପ ବିଶ୍ଳେଷଣ, ଗଭୀର ଅଧ୍ୟୟନ, କ୍ୱାଣ୍ଟମ୍ ଯୋଗାଯୋଗ, ଇଣ୍ଟରନେଟ୍-ଅଫ୍-ଥିଙ୍ଗସ୍ ପରିବର୍ତ୍ତନ କରିପାରିବା ।

ବିନିର୍ମାଣ ଓ ସେବା କ୍ଷେତ୍ରରେ ଏହି ବୈଷୟିକ ଜ୍ଞାନର ପ୍ରୟୋଗକୁ ବିକଶିତ ଏବଂ ପୂର୍ଣ୍ଣ ଉପଯୋଗ କରାଯିବା ଦରକାର । କୃଷି, ଜଳ, ଶକ୍ତି ଏବଂ ଗ୍ରାଫିକ ପରିଚାଳନା, ସ୍ୱାସ୍ଥ୍ୟ, ପରିବେଶ, ଭିତ୍ତିଭୂମି ଏବଂ ଜିଓ ସୂଚନା ପ୍ରଣାଳୀ ନିରାପତ୍ତା, ଆର୍ଥିକ ବ୍ୟବସ୍ଥା ଓ ଅପରାଧର ମୁକାବିଲା କ୍ଷେତ୍ରରେ ମଧ୍ୟ ଉପଯୋଗ କରାଯିବା ଦରକାର ।

ଆମକୁ ଭବିଷ୍ୟତରେ ସାଇବର-ଫିଜିକାଲ ବ୍ୟବସ୍ଥାକୁ ସୁରକ୍ଷିତ କରିବା ଏବଂ ଗ୍ରାମ୍ୟ ଉନ୍ନୟନ ଭିତ୍ତିଭୂମି, ମାନବ ସମ୍ବଳ ଓ ଦକ୍ଷତା ବିକାଶ ପାଇଁ ଆନ୍ତଃ-ମନ୍ତ୍ରଣାଳୟ ଜାତୀୟ ମିଶନକୁ ବିକଶିତ କରିବାର ଆବଶ୍ୟକତା ରହିଛି ।

ବରେଣ୍ୟ ପ୍ରତିନିଧିମଣ୍ଡଳୀ,

ଭାରତୀୟ ଉପମହାଦେଶକୁ ଘେରି ରହିଥିବା ମହାସାଗରରେ ତେର ହଜାର ଚାରିଟି ଦ୍ୱୀପ ରହିଛି । ସେମାନେ ମଧ୍ୟ ଆମକୁ ସାତେ ସାତ ହଜାର କିଲୋମିଟର ଉପକୂଳ ଏବଂ 2.4 ନିୟୁତ ବର୍ଗ କିଲୋମିଟର ସ୍ୱତନ୍ତ୍ର ଆର୍ଥିକ ଜୋନ୍ ଦେଇଛି ।

ସେମାନଙ୍କ ନିକଟରେ ଶକ୍ତି, ଖାଦ୍ୟ, ଔଷଧ ଏବଂ ଅନ୍ୟାନ୍ୟ ପ୍ରାକୃତିକ ସଂପଦ ସୃଷ୍ଟି ପାଇଁ ଅସଂଖ୍ୟ ସମ୍ଭାବନା ରହିଛି । ଆମ ନିରନ୍ତର ଭବିଷ୍ୟତ ପାଇଁ ସାମୁଦ୍ରିକ ଅର୍ଥବ୍ୟବସ୍ଥା ଗୁରୁତ୍ୱପୂର୍ଣ୍ଣ ଦିଗ ହୋଇପାରିବେ ।

ଭୂ-ବିଜ୍ଞାନ ମନ୍ତ୍ରଣାଳୟ ଗଭୀର ସମୁଦ୍ର ମିଶନ ଶୁଭାରମ୍ଭ କରିବା ଦିଗରେ କାର୍ଯ୍ୟ କରୁଛି ବୋଲି ମୋତେ କୁହାଯାଇଛି । ଦୀର୍ଘତ୍ୱପୂର୍ଣ୍ଣ ଭାବେ ଏହି ମିଶନ ସେହି ସମ୍ପଦର ଉଦ୍ଧାର, ବ୍ୟବହାର ଓ ବିନିଯୋଗ କରିପାରିବ ଯାହା ଦେଶର ସୁରକ୍ଷା ଓ ସମୃଦ୍ଧି ପରିବର୍ତ୍ତିତ ପଦକ୍ଷେପ ଭାବେ ଗ୍ରହଣ କରାଯାଇପାରେ ।

ବରେଣ୍ୟ ପ୍ରତିନିଧିମଣ୍ଡଳୀ,

ଆମର ଶ୍ରେଷ୍ଠ ବିଜ୍ଞାନ ଓ ବୈଷୟିକ ପ୍ରତିଷ୍ଠାନଗୁଡିକ ନିଜର ମୌଳିକ ଗବେଷଣାକୁ ପୁନଶ୍ଚ ସୁଦୃଢ କରି ଏହି ଧାରାରେ ଅଗ୍ରଣୀ ଓ ବିଶ୍ୱସ୍ତରୀୟ କରିବା ଦରକାର । ଏହି ମୌଳିକ ଜ୍ଞାନକୁ ଅଭିନବ ପ୍ରବର୍ତ୍ତନ, ସ୍ମାର୍ଟ-ଅପ୍ ଓ ଶିକ୍ଷା କ୍ଷେତ୍ରକୁ ରୂପାନ୍ତରିତ କରିପାରିଲେ ନିରନ୍ତର ବିକାଶ ଲକ୍ଷ୍ୟ ହାସଲ ଦିଗରେ ଏହାକୁ ଅତ୍ୟୁତ୍ତ କରାଯାଇ ପାରିବ ।

ସ୍କୋପସ(SCOPUS) ପରିସଂଖ୍ୟାନ ଅନୁସାରେ ବୈଜ୍ଞାନିକ ପ୍ରକାଶନ କ୍ଷେତ୍ରରେ ଭାରତ ବିଶ୍ୱରେ ଷଷ୍ଠ ସ୍ଥାନ ଅଧିକାର କରିଛି, ବିଶ୍ୱରେ ଏହି କ୍ଷେତ୍ରର ଅଭିବୃଦ୍ଧି ହାର ପ୍ରାୟ ଚାରି ପ୍ରତିଶତ ଥିବାବେଳେ ଭାରତରେ 14 ପ୍ରତିଶତ ହୋଇପାରିଛି । ମୁଁ ଦୃଢ଼ ନିଶ୍ଚିତ ଯେ, ଆମ ବୈଜ୍ଞାନିକମାନେ ମୌଳିକ ଓ ଗୁଣାତ୍ମକ ଗବେଷଣା ବୃଦ୍ଧି ମାଧ୍ୟମରେ ସମ୍ମୁଖିନ ହେଉଥିବା ଆହ୍ୱାନର ମୁକାବିଲା କରିପାରିବେ ଏବଂ ରୂପାନ୍ତରିତ ସାମାଜିକ ସଂଯୋଗ ପରିବୃତ୍ତ ହେବ ।

2030 ମସିହା ସୁଦ୍ଧା ଭାରତ ବିଜ୍ଞାନ ଓ ବୈଷୟିକ ଜ୍ଞାନ କ୍ଷେତ୍ରରେ ଶ୍ରେଷ୍ଠ ତିନୋଟି ରାଷ୍ଟ୍ର ମଧ୍ୟରେ ସ୍ଥାନ ପାଇବ ଏବଂ ପୃଥିବୀର ଶ୍ରେଷ୍ଠ ଦକ୍ଷ ପ୍ରତିଭାକୁ ଆକର୍ଷଣ କରିବାରେ ପ୍ରମୁଖ ସ୍ଥାନ ପାଇବ । ଯେଉଁ ଚକ ଆଜି ଗତିଶୀଳ ହୋଇଛି ତାହା ନିଶ୍ଚୟ ଲକ୍ଷ୍ୟ ହାସଲ କରିବ ।

ବରେଣ୍ୟ ପ୍ରତିନିଧିମଣ୍ଡଳୀ ,

ବିଜ୍ଞାନ ଆମ ଲୋକଙ୍କ କ୍ରମବର୍ଦ୍ଧମାନ ଆଶା ଓ ଆକାଂକ୍ଷା ନିଶ୍ଚୟ ପୂରଣ କରିବ । ଭାରତରେ ସାମାଜିକ ଆବଶ୍ୟକତା ପୂରଣ କରିବା ଦିଗରେ ବିଜ୍ଞାନ ଓ ବୈଷୟିକ ଜ୍ଞାନ ଦୃଢ଼ ଭୂମିକା ତୁଲାଉ ପ୍ରଶଂସାର ପାତ୍ର ହୋଇପାରିଛି । ଆମେ ସହର-ଗ୍ରାମାଞ୍ଚଳ ବ୍ୟବଧାନ ସମସ୍ୟାର ନିଶ୍ଚିତ ସମାଧାନ କରି ଆର୍ଥିକ ପ୍ରଗତି ଏବଂ ରୋଜଗାର ସୃଷ୍ଟି ଆଦିକୁ ବିକାଶ ପ୍ରକ୍ରିୟା ସହିତ ସାମିଲ କରିପାରିବା । ଏଥିପାଇଁ ସମସ୍ତ ଅଂଶୀଦାରଙ୍କ ସହ ସମନ୍ୱୟ ରକ୍ଷା କରିବା ଦିଗରେ ନୂତନ ରୂପରେଖ ପ୍ରସ୍ତୁତ କରିବାର ଆବଶ୍ୟକତା ରହିଛି ।

ଆମର ଦକ୍ଷତା ଓ ତାହାକୁ କାର୍ଯ୍ୟାନୁଷ୍ଠାନ କରିବାର କ୍ଷମତା ବେଶ ଅଧିକ, ପରିବର୍ତ୍ତିତ ଜାତୀୟ ମିଶନ ଆବଶ୍ୟକ କରୁଛି ପ୍ରଭାବଶାଳୀ ଭାଗିଦାରୀ ଯାହା ସମନ୍ୱିତ ଭାବେ ବୃହତ ଅଂଶୀଦାର ହୋଇ ପାରିବ । ପ୍ରଭାବୀ ଢଙ୍ଗରେ ଏହି ମିଶନ କାର୍ଯ୍ୟ କରିବା ପାଇଁ ସହଯୋଗ ଆଭିମୁଖ୍ୟ ଆପଣେଇବା ଦରକାର, ଯାହା ବହୁମୁଖୀ ବିକାଶ ପାଇଁ ଥିବା ଆହ୍ୱାନକୁ ଦ୍ରୁତଗତିରେ ଓ ପ୍ରଭାବୀ ଢଙ୍ଗରେ ସମାଧାନ କରାଯିବା ଆବଶ୍ୟକ । ଆମ ମନ୍ତ୍ରଣାଳୟସମୂହ, ଆମ ବୈଜ୍ଞାନିକ ସମାଜ, ଗବେଷଣା ଓ ଉନ୍ନୟନ ଅନୁଷ୍ଠାନ, ଷ୍ଟାର୍ଟ ଅପ୍, ବିଶ୍ୱବିଦ୍ୟାଳୟ ଏବଂ ଆଇଆଇଟି ସଂସ୍ଥାନ - ସମସ୍ତେ ମିଳିତ ଭାବେ କାମକରିବେ । ନିର୍ଦ୍ଦିଷ୍ଟ ଭାବେ ଆମ ଭବିଷ୍ୟତ ଏବଂ ସାମାଜିକ-ଆର୍ଥିକ ମନ୍ତ୍ରଣାଳୟ ସଠିକ୍ ଭାବେ ବିଜ୍ଞାନ ଓ ବୈଷୟିକ ଜ୍ଞାନର ଉପଯୋଗ କରିବେ ।

ଆମ ପ୍ରତିଷ୍ଠାନ ଗୁଡିକ ବାହାରର ପ୍ରତିଷ୍ଠିତ ବୈଜ୍ଞାନିକ ବିଶେଷକରି ପ୍ରବାସୀ ଭାରତୀୟମାନଙ୍କୁ ସାମିଲ କରି ଦୀର୍ଘସୂତ୍ରୀ ଭାବେ ଗବେଷଣା ସଂଗଠନକୁ ନିମନ୍ତ୍ରଣ କରି ଆଣିପାରିବେ । ଆମେ ବିଦେଶୀ ଏବଂ ଏନ୍ଆରଆଇ PhD ଛାତ୍ରଛାତ୍ରୀମାନଙ୍କୁ ପୋଷ୍ଟ ଡକ୍ଟରାଲ ଗବେଷଣା ପ୍ରକଳ୍ପରେ ସାମିଲ କରିପାରିବା ।

ସହଜରେ କରାଯାଇ ପାରୁଥିବା ବିଜ୍ଞାନ ମାଧ୍ୟମରେ ବୈଜ୍ଞାନିକ ସଶକ୍ତିକରଣର ଆଉ ଏକ ଦିଗ । ବିଜ୍ଞାନକୁ ପରିବ୍ୟାପ୍ତ କରିବା ପାଇଁ ଏହାକୁ ଆମେ କେବେ ସଂକ୍ରାନ୍ତିତ କରିବା ନାହିଁ ।

ବିଦ୍ୟାର୍ଥୀ, ଷ୍ଟାର୍ଟ ଅପ୍, ଶିଳ୍ପ ଏବଂ ଗବେଷଣା ଓ ଉନ୍ନୟନ ପରୀକ୍ଷାଗାରଗୁଡିକ ପାଇଁ ବିଜ୍ଞାନ ଓ ବୈଷୟିକ ଜ୍ଞାନର ସୁଦୃଢ଼ ଭବିଷ୍ୟତ ଉପଲବ୍ଧ କରାଇବା ଉପରେ ସରକାର ଅଗ୍ରାଧିକାର ଦେଉଛନ୍ତି । ଆମ ବୈଜ୍ଞାନିକ ଅନୁଷ୍ଠାନଗୁଡିକରେ ଉପଲବ୍ଧ, ରକ୍ଷଣାବେକ୍ଷଣ, ଅତିଶୟ ବ୍ୟବହାର, ବହୁମୂଲ୍ୟ ଉପକରଣକୁ ଜାଲିଆତି କରିବା ଭଳି ସମସ୍ୟାର ସମାଧାନ କରିବା ଆବଶ୍ୟକ । ବୃତ୍ତିଗତ ପରିଚାଳନାରେ ପ୍ରତିଷ୍ଠା ପାଇଁ ଆବଶ୍ୟକ ପଦ୍ଧତି ବୃହତ ଆଞ୍ଚଳିକ କେନ୍ଦ୍ରଗୁଡିକୁ ସରକାରୀ-ଘରୋଇ (ପି ପି ପି) ଢାଞ୍ଚାରେ ଅଧିକ ମୂଲ୍ୟର ବୈଜ୍ଞାନିକ ଉପକରଣଗୁଡିକର ଯାଞ୍ଚ ହେବା ଦରକାର ।

କର୍ପୋରେଟ ସାମାଜିକ ଦାୟିତ୍ୱବୋଧ ଭଳି, ବୈଜ୍ଞାନିକ ସାମାଜିକ ଦାୟିତ୍ୱବୋଧ କାର୍ଯ୍ୟକ୍ରମ ରହିବା ଜରୁରୀ । ଆମର ଅଗ୍ରଣୀ ବିଜ୍ଞାନ ପ୍ରତିଷ୍ଠାନ ସହିତ ସ୍କୁଲ କଲେଜ ଏବଂ ଅନ୍ୟ ଅଂଶୀଦାରମାନଙ୍କ ସହ ଯୋଡାଯିବା ଆବଶ୍ୟକ । ସମ୍ବଳର ଚିନ୍ତାଧାରାକୁ ପରିପ୍ରକାଶ କରିବା ପାଇଁ ଆମକୁ ଏକ ପରିବେଶ ସୃଷ୍ଟି କରିବାକୁ ପଡିବ ।

ଭାରତର ପ୍ରତ୍ୟେକ କୋଣ ଅନୁକୋଣ ବିଜ୍ଞାନର ପ୍ରଭାବରେ ଉଜ୍ଜ୍ୱଳ ଓ ଶ୍ରେଷ୍ଠ ହେବା ପାଇଁ ସୁଯୋଗ ସୃଷ୍ଟି କରିବା ଆବଶ୍ୟକ । ପ୍ରତିବଞ୍ଚିତାମୂଳକ ବିଶ୍ୱରେ ଆମ ଯୁବ ବର୍ଗ ଉଚ୍ଚ ମାନର ତାଲିମ, ଶ୍ରେଷ୍ଠ ବିଜ୍ଞାନ ଓ ବୈଷୟିକ ଜ୍ଞାନ ଅନୁଷ୍ଠାନକୁ ପରିଦର୍ଶନରେ ଯାଇ ନିଜକୁ ନିୟୁକ୍ତି ପାଇଁ ପ୍ରସ୍ତୁତ କରି ରଖିବା ଦରକାର ।



ଏହି ଅନୁସାରେ ସ୍କୁଲ କଲେଜରେ ଉପଯୁକ୍ତ ତାଲିମ ପାଇଁ ଜାତୀୟ ପରୀକ୍ଷାଗାର ସହିତ ସଂଯୋଗ କରିବା ନିମନ୍ତେ ମୁଁ ପରାମର୍ଶ ଦେବାକୁ ଚାହୁଁଛି । ଏହା ଆମର ବିଶାଳ ବୈଜ୍ଞାନିକ ଓ ବୈଷୟିକ ଭିତ୍ତିଭୂମିର ପ୍ରଭାବୀ ରକ୍ଷଣାବେକ୍ଷଣ ଦିଗରେ ସାହାଯ୍ୟ କରିବ ।

ପ୍ରମୁଖ ସହରାଞ୍ଚଳଗୁଡ଼ିକରେ ଥିବା ପରୀକ୍ଷାଗାର, ଗବେଷଣା ଅନୁଷ୍ଠାନ ଏବଂ ବିଶ୍ୱ ବିଦ୍ୟାଳୟଗୁଡ଼ିକୁ ଆନ୍ତଃ-ସଂଯୋଗ କରି ଏକ ହବ୍ ବା ସ୍ଥୋକ ମଡେଲ ଆଧାରରେ ସକ୍ରିୟ କରାଯାଇପାରିବ । ଏହି ହବ୍ ଗୁଡ଼ିକ ପ୍ରମୁଖ ଭିତ୍ତିଭୂମି, ଜାତୀୟ ବିଜ୍ଞାନ ମିଶନ ଏବଂ ଆବେଦନ ପତ୍ର ସଂଯୋଗ ଆଦି ଦିଗରେ କାର୍ଯ୍ୟ କରିବ ।

ଗବେଷଣା ପୃଷ୍ଠଭୂମିରେ କଲେଜ ଶିକ୍ଷକ ଯେଉଁମାନେ ଗବେଷଣା କ୍ଷେତ୍ର ସହିତ ସଂପୃକ୍ତ ଓ ପଡୋଶୀ ବିଶ୍ୱବିଦ୍ୟାଳୟ ଏବଂ ଗବେଷଣା ଓ ଉନ୍ନୟନ ପ୍ରତିଷ୍ଠାନ ସହିତ ଯୋଡ଼ି ହୋଇପାରିବେ । ଆପଣଙ୍କ ଆଖପାଖରେ ଥିବା ଶିକ୍ଷାନୁଷ୍ଠାନ ପ୍ରଭାବୀ ଭାବରେ ଏହି ସବୁ ଅନୁଷ୍ଠାନର କାର୍ଯ୍ୟକ୍ରମ ପ୍ରମୁଖ ସ୍କୁଲ କଲେଜ ଓ ପଲିଟେକନିକଗୁଡ଼ିକରେ ଦକ୍ଷ ବିଜ୍ଞାନ ଓ ବୈଷୟିକ ଜ୍ଞାନ ସମ୍ପନ୍ନ ମାନବ ସମ୍ବଳ ସୃଷ୍ଟି କରି ପାରିବ ।

ବରେଣ୍ୟ ପ୍ରତିନିଧିମଣ୍ଡଳୀ,

ସ୍କୁଲ ପିଲାମାନଙ୍କ ମଧ୍ୟରେ ଅଭିନବ ଚିନ୍ତାଧାରାର ଶକ୍ତି ବୃଦ୍ଧି ପାଇବା ଫଳରେ ଅଭିନବ ପରିକଳ୍ପନା କରିବାର ପିରାମିଡ ଗଢିଉଠିବ ଏବଂ ଦେଶର ଭବିଷ୍ୟତ ସୁରକ୍ଷିତ ରହିବ । ଏହି କ୍ଷେତ୍ରରେ ଏକ ପଦକ୍ଷେପ ସ୍ୱଫୁର୍ତ୍ତ ବିଜ୍ଞାନ ଓ ବୈଷୟିକ ଜ୍ଞାନ ମନ୍ତ୍ରଣାଳୟ ୬ ରୁ ଦଶମ ଶ୍ରେଣୀ ପର୍ଯ୍ୟନ୍ତ ପିଲାମାନଙ୍କୁ ଦୃଷ୍ଟିରେ ରଖି ଏକ କାର୍ଯ୍ୟକ୍ରମ ଆରମ୍ଭ କରିବାକୁ ଯାଉଛି ।

ଏହି କାର୍ଯ୍ୟକ୍ରମ ସ୍ଥାନୀୟ ଆବଶ୍ୟକତା ଆଧାରରେ ତଥ୍ୟ ସଂଗ୍ରହ, ଉପଦେଶ ଦେବା ଓ ପ୍ରଦର୍ଶନୀ ସହିତ ଦଶ ଲକ୍ଷ ଶ୍ରେଷ୍ଠ ଅଭିନବ ଚିନ୍ତାଧାରାକୁ ପୁରସ୍କାର ପ୍ରଦାନ କରିବ ।

ଆମେ ମଧ୍ୟ ଝିଅ ପିଲାମାନଙ୍କୁ ସମାନ ସୁବିଧା ସୁଯୋଗ ଯୋଗାଇ ଦେଇ ପଞ୍ଜିକରଣ କରିବା ଏବଂ ବିଜ୍ଞାନ ଓ ଇଞ୍ଜିନିୟରିଂ ଭଳି ଅଣପ୍ରତିଦ୍ୱନ୍ଦ୍ୱିତା ବିଭାଗରେ ଶ୍ରେଷ୍ଠତା ପ୍ରଦର୍ଶନ କରିବା ପାଇଁ ସବୁ ସମୟରେ ଅଂଶ ଗ୍ରହଣ କରାଇ ତାଲିମ ଦେବା ଓ ରାଷ୍ଟ୍ର ଗଠନରେ ମହିଳା ବୈଜ୍ଞାନିକମାନଙ୍କୁ ସାମିଲ କରିବା ।

ବରେଣ୍ୟ ପ୍ରତିନିଧିମଣ୍ଡଳୀ,

ଭାରତ ଭଳି ବିଶାଳ ଓ ବୈଚିତ୍ର୍ୟମୟ ଦେଶରେ ବୈଷୟିକ ଜ୍ଞାନର ବହୁଳ ପ୍ରସାରର ଆବଶ୍ୟକତା ରହିଛି; ଆଧୁନିକ ମହାକାଶଠାରୁ ଆରମ୍ଭ କରି ଆଣବିକ ଓ ପ୍ରତିରକ୍ଷା ବୈଷୟିକ ଜ୍ଞାନ ଏବଂ ଗ୍ରାମାଞ୍ଚଳର ଆବଶ୍ୟକତାକୁ ଚାହିଁ ସ୍ୱଫୁଲ୍ଲ ଜଳ, ପରିମଳ, ଅଣପାରମ୍ପରିକ ଶକ୍ତି,ଗୋଷ୍ଠୀ ସ୍ୱାସ୍ଥ୍ୟ ସେବା ଇତ୍ୟାଦି ।

ଯେତେବେଳେ ଆମେ ବିଶ୍ୱରେ ନିଜର ଶ୍ରେଷ୍ଠତା ପ୍ରତିପାଦିତ କରିବାକୁ ଯାଉଛୁ, ସେତେବେଳେ ଆମକୁ ଅଦ୍ୱିତୀୟ ଭାବେ ସ୍ଥାନୀୟ ସମସ୍ୟାର ସମାଧାନ ଓ ଉନ୍ନତି ଆଣିବା ଆବଶ୍ୟକ ।

ଉପଯୁକ୍ତ ଲଘୁ ଉଦ୍ୟୋଗ ମଡେଲ ପ୍ରତିଷ୍ଠା କରି ଗ୍ରାମାଞ୍ଚଳର ସମ୍ବଳକୁ ସଠିକ ବିନିଯୋଗ କରି ଉନ୍ନତି ଆଣିବାର ଆବଶ୍ୟକତା ରହିଛି । ସ୍ଥାନୀୟ ଅଞ୍ଚଳରେ ଉଦ୍ୟୋଗ ସାଙ୍ଗକୁ ନ୍ରିୟକ୍ତି ସୁଯୋଗ ସୃଷ୍ଟି ଏବଂ ଆବଶ୍ୟକତାକୁ ଚାହିଁ ଦକ୍ଷତା ବୃଦ୍ଧି କରିବା ଦରକାର ।

ଉଦାହରଣ ସ୍ୱଫୁର୍ତ୍ତ, ଆମକୁ କୁଣ୍ଡର ବା ପୁଞ୍ଜି ଗ୍ରାମ ଏବଂ ଅର୍ଦ୍ଧ-ସହରାଞ୍ଚଳ ପାଇଁ ନିଜସ୍ୱ ଉଦ୍ୟୋଗ ପ୍ରତିଷ୍ଠା ଲାଗି ଦକ୍ଷ ସହଭାଗୀ ନୀତି ବିକାଶ କରିବା ଦରକାର । ଏହି ବୈଷୟିକ ଜ୍ଞାନ କୃଷି ଏବଂ ଜୈବ-ଅବଶିଷ୍ଟାଂଶକୁ ପରିବର୍ତ୍ତିତ କରି ବିଦ୍ୟୁତ, ସ୍ୱଫୁଲ୍ଲ ଜଳ, ଶସ୍ୟ ପ୍ରକ୍ରିୟାକରଣ ଏବଂ ଶୀତଳ ଉଷ୍ମାର ଆଦି ସ୍ଥାନୀୟ ବହୁମୁଖୀ ଆବଶ୍ୟକତା ପୂରଣ କରିବାରେ ସହାୟକ ହେବ ।

ବରେଣ୍ୟ ପ୍ରତିନିଧିମଣ୍ଡଳୀ,

ଯୋଜନା, ନୀତି ନିର୍ଦ୍ଧାରଣ ଏବଂ ସରକାରରେ ବିଜ୍ଞାନର ଭୂମିକାକୁ କେବେ ଗୁରୁତ୍ୱ ଦିଆଯାଇ ନାହିଁ ।

ଆମ ନାଗରିକମାନଙ୍କର ବିକାଶ ଲକ୍ଷ୍ୟ ହାସଲ ଦିଗରେ ଜିଓ ସୁଚନା ବ୍ୟବସ୍ଥା ପ୍ରବନ୍ଧନ କରି ବିକାଶ ହାସଲ କରିବାର ଆବଶ୍ୟକତା ରହିଛି । ଗ୍ରାମ ପଞ୍ଚାୟତ, ଜିଲ୍ଲା ଓ ରାଜ୍ୟ ସ୍ତରରେ ସର୍ବେ ଅଫ ଇଣ୍ଟିଆ ଏକ ସମନ୍ୱୟ ଭିତ୍ତିକ ପ୍ରଚେଷ୍ଟା, ଇସ୍ତ୍ରୋ ଏବଂ ସୁଚନା ପ୍ରଯୁକ୍ତି ମନ୍ତ୍ରାଳୟ ଦ୍ୱାରା ଏହି ପରିବର୍ତ୍ତନକାରୀ ପ୍ରୟାସ ସମ୍ଭବ ।

ନିରନ୍ତର ବିକାଶ ଲକ୍ଷ୍ୟ ପାଇଁ, ଆମକୁ କଠୋର ପଦକ୍ଷେପ ଗ୍ରହଣ ସହ ବର୍ତ୍ତମାନ ସ୍ଥିତିରୁ ସ୍ୱାଭାବିକ ପରିଚାଳନା ଉପରେ ଦୃଷ୍ଟି ରଖି ମହତ୍ତ୍ୱପୂର୍ଣ୍ଣ ଅଞ୍ଚଳରେ ଲୋକଗୋଷ୍ଠିକ ବର୍ତ୍ତମାନ ସ୍ଥିତି, ବାୟୋକେମିକାଲ ଓ ପ୍ଲାଟିକ ବର୍ତ୍ତମାନ ସ୍ଥିତି ଏବଂ କଠିନ ବର୍ତ୍ତମାନ ସ୍ଥିତି ପରିଚାଳନା ଏବଂ ବର୍ତ୍ତମାନ ଜଳର ସମାଧାନ ଉପରେ ଧ୍ୟାନ ଦେବା ଆବଶ୍ୟକ ।

ଗବେଷଣା ଓ ଉନ୍ନୟନକୁ ସ୍ୱଚ୍ଛ କାର୍ବନ ଟେକ୍ନୋଲୋଜି ପ୍ରବନ୍ଧନ, ବିଜୁଳି ଦକ୍ଷତା ବୃଦ୍ଧି ଏବଂ ଅକ୍ଷୟ ଶକ୍ତି ବ୍ୟବହାର ବୃଦ୍ଧି ପାଇଁ ଗୁରୁତ୍ୱ ଦିଆଯିବା ଦରକାର ।

ନିରନ୍ତର ବିକାଶ ପାଇଁ ପରିବେଶ ଓ ଜଳବାୟୁ ଉପରେ ଧ୍ୟାନ କେନ୍ଦ୍ରୀତ କରି ଅଗ୍ରାଧିକାର ଦିଆଯାଉଛି । ଆମର ସୁଦୃଢ଼ ବୈଜ୍ଞାନିକ ଗୋଷ୍ଠୀ ଏହି ଅବସ୍ଥିତିରୁ ଆହୁର୍ଦ୍ଧାନର ମୁକାବିଲା ପାଇଁ ସୁଚିନ୍ତିତ ମତାମତ ଦେଇପାରିବେ । ଉଦାହରଣ ସ୍ୱରୂପ, କୃଷି କୈନ୍ଦ୍ରିକ ଫସଲ ପୋତି ସମସ୍ୟାର ସମାଧାନ ପାଇଁ କ'ଣ ଆମେ ଉପାୟ ବାହାର କରି ପାରିବା? ଇଟା ପୋତିବା ପାଇଁ ତିଆରି ହେଉଥିବା ଭାଟିକୁ ଆମେ ନୂଆ ସ୍ୱରୂପ ଦେଇ ଉତ୍ପାଦନ ହ୍ରାସ କରିବା ସହ ବିଦ୍ୟୁତ ଶକ୍ତି ଦକ୍ଷତା ବୃଦ୍ଧି କରି ପାରିବା?

ବିଜ୍ଞାନ ଓ ବୈଷୟିକ ଜ୍ଞାନ ସ୍ୱାର୍ଥ ଅଫ ଇଣ୍ଟିଆ କାର୍ଯ୍ୟକ୍ରମର ମୁଖ୍ୟ ଅଂଶ, ଯାହା 2016 ଜାନୁଆରୀରେ ଶୁଭାରମ୍ଭ ହୋଇଥିଲା । ଅନ୍ୟ ଦୁଇ ସୁଦୃଢ଼ ଶୁଭାରମ୍ଭ - ଅଟଳ ନବସୃଜନ ମିଶନ ଏବଂ ନିଧି (National Initiative for Development and Harnessing Innovations). ଏହି କାର୍ଯ୍ୟକ୍ରମଗୁଡ଼ିକ ଅଭିନବ ସଞ୍ଚାଳିତ ଉଦ୍ୟୋଗ ନିର୍ମାଣ ଉପରେ ଗୁରୁତ୍ୱ ଦେବା ସହ ଜୈବ ବିବିଧତା ରକ୍ଷା ଦିଗରେ କାର୍ଯ୍ୟ କରିବ । ପୁନଶ୍ଚ ସିଆଇଆଇ, ଏଫଆଇସିସିଆଇ(ଫିକି) ସହିତ ସରକାରୀ ଘରୋଇ ଭାଗିଦାରୀରେ ଉଚ୍ଚ ବୈଷୟିକ କ୍ଷମତା ସଂପନ୍ନ ଘରୋଇ କଂପାନୀକୁ ଅଭିନବ ଜୈବ ବିବିଧତାକୁ ମଜବୁତ କରିବା ପାଇଁ ଆପଣେଇବାର ପ୍ରୟାସ କରାଯାଉଛି ।

ବରେଣ୍ୟ ପ୍ରତିନିଧିମଣ୍ଡଳୀ ,

ଆମ ବୈଜ୍ଞାନିକମାନେ ଦେଶର ସାମରିକ କ୍ଷେତ୍ରକୁ ବଳିଷ୍ଠ ଯୋଗଦାନ ଦେଇଛନ୍ତି ।

ଭାରତୀୟ ମହାକାଶ କାର୍ଯ୍ୟକ୍ରମ ଦେଶକୁ ଶ୍ରେଷ୍ଠ ଅନ୍ତରୀକ୍ଷ କ୍ଷେତ୍ରରେ ଆଗକୁ ବଢ଼ୁଥିବା ରାଷ୍ଟ୍ରମାନଙ୍କ ମଧ୍ୟରେ ସ୍ଥାନୀତ କରିପାରିଛି । ମହାକାଶ ଜ୍ଞାନ କୌଶଳ କ୍ଷେତ୍ରରେ ଆମେ ଉଚ୍ଚ ଡିଗ୍ରୀର ଆତ୍ମ ନିର୍ଭରଶୀଳ ଲକ୍ଷ୍ୟ ହାସଲ କରିପାରିଛୁ, ପ୍ରକ୍ଷେପଣ ଯାନର ଅହରହ ବିକାଶ, ପେଲୋଡ ଏବଂ ଉପଗ୍ରହ ନିର୍ମାଣ, ବିକାଶ ପାଇଁ ଏହି ଜ୍ଞାନ କୌଶଳର ପ୍ରୟୋଗ ଓ ନିର୍ମାଣ ଦକ୍ଷତା ବୃଦ୍ଧି ଲକ୍ଷ୍ୟ ହାସଲ ହୋଇ ପାରିଛି ।

ପ୍ରତିରକ୍ଷା ଗବେଷଣା ଓ ଉନ୍ନୟନ ସଂସ୍ଥା ନିଜର ବୈଷୟିକ ବ୍ୟବସ୍ଥା ଦ୍ୱାରା ସଶସ୍ତ୍ର ବାହିନୀର କ୍ଷମତାକୁ ବହୁଗୁଣିତ କରିବାରେ ପ୍ରମୁଖ ଭୂମିକା ଗ୍ରହଣ କରିଛି ।

ଆମେ ଅନ୍ତରାଷ୍ଟ୍ରୀୟ ରଣନୀତିକ ଭାଗିଦାରୀ ଓ ସହଯୋଗରେ ସମତା ଓ ପରସ୍ପରିକ ସିଦ୍ଧାନ୍ତ ଆଧାରିତ ନୀତିକୁ ଅଗ୍ରାଧିକାର ଦେଇ ଭାରତୀୟ ବିଜ୍ଞାନକୁ ବିଶ୍ୱ ସ୍ତରରେ ପ୍ରତିଯୋଗିତାମୂଳକ କରିବା ପାଇଁ କାର୍ଯ୍ୟ କରୁଛୁ । ନିଜ ପଡୋଶୀ ରାଷ୍ଟ୍ରମାନଙ୍କ ସହିତ ସଂପର୍କକୁ ସୁଦୃଢ଼ କରିବା ପାଇଁ ସ୍ୱତନ୍ତ୍ର ଗୁରୁତ୍ୱ ଦେଉଛୁ ଏବଂ ବହୁପକ୍ଷୀୟ ମଞ୍ଚ ଯେପରିକି ବ୍ରିକ୍ସ ମାଧ୍ୟମରେ ସମ୍ପର୍କ ବୃଦ୍ଧିରେ ପ୍ରୟାସ କରୁଛୁ । ବିଶ୍ୱର ଶ୍ରେଷ୍ଠ ବିଜ୍ଞାନ ଭାବେ ସୃଷ୍ଟିର ରହସ୍ୟ ଜାଣିବା ଓ ଅତ୍ୟାଧୁନିକ ପ୍ରଯୋଗିକ ବିକାଶ ପାଇଁ ବୈଷୟିକ ଜ୍ଞାନ ସହାୟତା କରୁଛି । ଗତ ବର୍ଷ ଉତ୍ତରାଖଣ୍ଡ ଦେବସ୍ଥଳରେ ଆମେ 3.6 ମିଟର ଦୈର୍ଘ୍ୟର ଅପ୍ଟିକାଲ ଟେଲିସ୍କୋପକୁ କାର୍ଯ୍ୟକ୍ଷମ କରିଛୁ ଯାହା ଭାରତ-ବେଲଜିୟମ୍ ସହଯୋଗରେ ନିର୍ମିତ ହୋଇଛି । ଭାରତରେ ଅତ୍ୟାଧୁନିକ ଡିଟେକ୍ଟର ବ୍ୟବସ୍ଥା ନିର୍ମାଣ ପାଇଁ ନିକଟରେ ଆମେ, ଯୁକ୍ତରାଷ୍ଟ୍ର ଆମେରିକା ସହିତ ଲିଗୋ ପ୍ରକଳ୍ପକୁ ଅନୁମୋଦନ କରିଛୁ ।

ବରେଣ୍ୟ ପ୍ରତିନିଧିମଣ୍ଡଳୀ,

ପରିଶେଷରେ, ମୁଁ ସେହି କଥାକୁ ଦୋହରାଇବା ପାଇଁ ଚାହୁଁଛି ଯେ ସରକାର ଆମର ବୈଜ୍ଞାନିକ ଓ ବୈଜ୍ଞାନିକ ସଂସ୍ଥାନଗୁଡ଼ିକୁ ସହାୟତା କରିବା ପାଇଁ ପ୍ରତିଶ୍ରୁତିବଦ୍ଧ । ମୋର ବିଶ୍ୱାସ ଯେ ଆମ ବୈଜ୍ଞାନିକମାନେ ସେମାନଙ୍କ ଟେକ୍ନୋଲୋଜିର ବିକାଶ ପାଇଁ ମୌଳିକ ବିଜ୍ଞାନର ଗୁଣବତ୍ତାରେ ନୂତନତ୍ୱକୁ ନେଇ ପ୍ରୟାସ ଜାରି ରଖିବେ ।

ବିଜ୍ଞାନ ଓ ବୈଷୟିକ ଜ୍ଞାନର ସମ୍ମିଶ୍ରଣ ଆମ ସମାଜର ଦୁର୍ବଳ ଓ ଗରିବ ବର୍ଗର ବିକାଶ ଓ ଉନ୍ନତି ପାଇଁ ମଜବୁତ୍ ଉପକରଣ ହେଉ ।

ଏକାଠି ହୋଇ ଆମେ ଏକ ସମାନତା ଓ ସମୃଦ୍ଧ ରାଷ୍ଟ୍ର ତିଆରି କରିବାରେ ଆଗକୁ ବଢ଼ି ପ୍ରାଧ୍ୟାତ୍ୟ ବିସ୍ତାର କରି ପାରିବା ।

ଜୟ ହିନ୍ଦ୍ ।

(Release ID: 1480079) Visitor Counter : 4

